

॥ खंड ०७ ॥

॥ ओवी नं. १४ ॥

॥ आकाश जाणुनिया पिता खंड०२/ओवी-०७ व माझा भाव असो नसो
खंड-०७/ओवी-७६ या दोन ओवीचे पलटचरणे असलेली पलट ओवी ॥

॥ उभा राया कृष्ण राया ॥

खंड०२/ओवी-०७ आकाश जाणुणीया पिता चे पलट चरण :-

॥ उभा राया कृष्णराजा ।

धरणी माय माझी धरणी । आता लागलो इच्या चरणी ॥

खंड ०७/ओवी-७६ माझा भाव असो नसो चे पलटचरणे :-

॥ अत्री ओळखावं ठा पिता । उभी आहे अनुसया माता ॥

॥ बम्हा विष्णु शंकर बाळ केले । अवतार उभे एका मिळे ॥

॥ श्री कृष्णानं दाखवले पायं । अवतार निरंजन होय ॥ ०४ ॥

खंड०२/ओवी-०७ आकाश जाणुणीया पिता चे पलट चरणे :-

॥ आहे या देवाचा आधार । दिसले चतुराचे घर ॥

॥ लदबद ज्योतीचा प्रकाश । इचा उजेड चवताळत ॥ ०६ ॥



॥ ओवी नं. १५ ॥

॥ जीव अज्ञानी ओवी खंड-०३/ओवी-३ चे पलटचरणे असलेली पलटओवी ॥

॥ माता भेटली माय माझी ॥

॥ माता भेटली माय माझी । गिरजा जननी ।

हरूष्य आला शंभु देव । रायाच्या मनी ॥

॥ चतुराई गमन केलं । या, गिरजा आईनं ।

इथं भेटला मजला पंच्यानयन । हाच होय, माझा तिरनयनं ॥

॥ ईचे नयन उपराती । मोहनमाळा, इच्या गळा कंठी ।

कपाळी चंद्राची कोर । हे आहे, इच्या लल्लाटी.. ।

इच्या नाकी आहे, बेसर-मोती ॥

॥ बुचडा बांधुन बालांचा । भांग, भरला मोतीयाचा ।

वर तुरा लावला केवळ्याचा । इनं झापाटा मारला...,
दोन्ही नयनाचा ॥

॥ गिरजा आईनं सुंदररूप धरले । सर्वे आंगीवर इच्यारंचन दिसले

गिरजा तुजकडे पाहुनं । मन शंभुचे संतुष्ट झाले ॥०४॥

खंड०३/ओवी-२३ जीव अध्यानी चे पलट चरणे :-

॥ गिरजा म्हणे शंभुले । तांबोश्या माझा भतार ।

मोठ्या-मोठ्याचा ठा देवं । होय सरदार....

अवघी रासेद घेवुन देवमाझा, आला लवकर ॥

॥ शंभु म्हणे गिरजाले । कधी सोडुन नाही जाणार तुले ।

हे सत्य वचन गिरजा माझे । तु घे चांगले...

सत्य-सत्य शंभु आपल्या, मुखी बोलले ॥

॥ शंभु अर्जवाशी आले । गिरजा म्हणे, राया सांगतो तुम्हाले ।

जितके सांगीतले तितके । ऐका लागन तुम्हाले ।

सत्य-सत्य शंभु आपल्या मुखी बोलले ॥

॥ गिरजा म्हणे शंभुले । परनारीवर तुमचे मन ।

तुम्ही वसंवलं तिरभवनं । साठी वर्षाचे खरं,

आहे तुमचे अनुष्ठानं ॥०५॥

॥ शंभु म्हणे गिरजाले । त्वां ठगवले मोठ्या-मोठ्यांले ।

मन माझे मोहीले । आपल्या अध्यानी, गिरजा केलं मले ।
 साठी वर्षाचे अनुष्ठान । गिरजा तेही सोडले ॥

॥ गिरजा म्हणे शंभुले । तुम्ही राया होय कोण ?
 मी होय गिरजा-तिरनयन । तिरभवनाचे राज्य...
 आपण करू या देघा मिळून ॥

॥ गिरजा म्हणे शंभुले । तुम्ही व्हावं राया निळकंठ ।
 बहु दिवसा तुमची मजशी झाली भेट ।
 आता झाली मिळवणी । देवराज्य करू एका ठिकाणी ॥११॥



॥ ओवी नं. ७६ ॥

॥ ढाकुल नामी खंड-०४/ओवी-०९ चे पलटचरणे असलेली पलट ओवी ॥

॥ धन्य सद्गुरु शुर्तीवंत ॥

॥ माझ्या सद्गुरुरुचा हंकार । आहे चांगला ।
 अवतार ज्योतीचा श्यामवेद मजला । साहयं झाला ॥

खंड०४/ओवी-०९ ढाकुल नामी चे काही चरणांची पलट चरणे :-

॥ धन्य सद्गुरु शुर्तीवंत । महाराजानं रूप धरले ।
 चिरंजीव याहीनं केलं । आपल्या बाजले ॥

॥ गायन कला राया आंगी । याहीन, शिकवलं आपल्या बाजले ।
 अवघ सत्य धरून सावळादेव । उभा राहीला ॥

॥ जप नाही तप । अवघ, करन आहे याहीला ।
 अस्तुरी पुरुषाचे रूप अंगी । महादेव, राया उभा राहीला ॥

॥ अवधी याहीची विनवणी । या साधुचा, समागम झाला ।
 आता दर्शनी महादेव । राया आला ॥

॥ आदी पासुन या नामाचा । उदिम चांगला केला ।
 उदिम चांगला केला । देवरूप, आहे या रायाला ॥

॥ राया आहे दैवानं अवघा । आहे रायाचा मानं ।
 अथुर्वं वेदी राया होय । देव ब्राम्हण ॥

॥ भारत याहीच्या मनात । अमृत, संजीवनी याहीच्या मुखातं ।
 देहपिंड धरला स्थुल देहीवर । उभा राहीला ॥०८॥

॥ हे होय धर्माची मुर्ति । ईश्वर-पुना, विठ्ठलदेव नांदतो इथी ।
 राया राज्य कर्ते छ देव । होय पृथ्वीचा पती ॥

॥ ब्राम्हण खेत्री होय देव । राज्य राया करते ।
 पाहयं याहीची वर्णका । चतुराई आहे ॥

॥ उभे महाभारत चंद्र सुर्य । याहीला आहे जडीतं ।
 याहीचा उजाला चहु ताळी । या चौदा भुवनातं ॥

॥ पुर्व पश्चिम उत्तर दक्षिण । दहाही दिशा भरला ।
 श्री महाराजांचा शिक्का मान । आहे याहीच्या सनदिला ॥१२॥

॥ पुना पवन वायु भरला । देह पर्वत मेरू ।
 देह पर्वत मेरू अमरपद । आहे याहीला ॥

॥ गंगा यमुना सरस्वती । सप्त सागर भरले ।
 धन्य सद्गुरु शुर्तीवंत महाराजानं । रूप प्रगट केले ॥१४॥

॥ कृष्ण महाराज धनी अवधुत ॥